

જ્યુઝ અોફ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 229 * Date: 11.6.2026, Thursday * Page :04 * Rs. 1.00/- * Annual Rs. 350/-

સશક્ત અન્નદાતા, સમૃદ્ધ કૃષિ

₹1.40 લાખ કરોડનું કૃષિ બજેટ, 12 વર્ષમાં બજેટ વધુ 5 ગણું

રાષ્ટ્રીય પ્રાકૃતિક કૃષિ મિશન અને પરંપરાગત કૃષિ વિકાસ યોજના હેઠળ આશરે 28 લાખ હેક્ટરનો સમાવેશ, જેનાથી જૈવિક ખેતીને મજબૂત વેગ

12 વર્ષ વિશ્વાસના, વિકાસના, જનકલ્યાણના

"આદરણીય વડાપ્રધાનશ્રીના માર્ગદર્શનમાં ડબલ એન્જિન સરકારનો આ કૃષિ વિકાસ, સશક્ત અન્નદાતાથી 'વિકસિત ગુજરાત અને વિકસિત ભારત'ના નિર્માણની મજબૂત ગેરંટી છે."

- શ્રી હર્ષ સંઘવી, માનનીય નાયબ મુખ્યમંત્રી, ગુજરાત

અમારું મિશન પૂર્ણ થયું: અમેરિકા



વિશ્વના સૌથી સંવેદનશીલ દરિયાઈ માર્ગ ગણાતા 'સ્ટ્રેટ ઓફ હોર્ન' પર અમેરિકા અને ઈરાન વચ્ચે તણાવ ચરમસીમાએ પહોંચ્યો છે. અમેરિકન

સેનાએ ઈરાનના બંદર અબ્બાસ, જાસ્ક અને કેશમ ટાપુઓ પર સ્થિત સૈન્ય ઠેકાણાઓ પર ભીષણ જવાબી હુમલા કર્યા છે. આ હુમલાઓ બાદ અમેરિકન સેન્ટ્રલ કમાન્ડ

(CENTCOM) એ સત્તાવાર નિવેદન બહાર પાડીને જણાવ્યું છે કે, 'અમારું મિશન પૂરું થયું છે.' અપાયે હેલિકોપ્ટરની ઘટના બાદ ટ્રમ્પનો આદેશ

આ સૈન્ય કાર્યવાહી રાષ્ટ્રપતિ ડોનાલ્ડ ટ્રમ્પના તે દાવા બાદ કરવામાં આવી છે, જેમાં તેમણે જણાવ્યું હતું કે ઈરાને હોર્ન ઓફ ટાપુઓમાં અમેરિકાના એક અપાયે હેલિકોપ્ટરને તોડી પાડ્યું છે. આ ઘટનાના વળતા જવાબમાં ટ્રમ્પના આદેશ પર ૯ જૂનના રોજ અમેરિકન વાયુસેના અને નોસેનાના લડાકુ વિમાનોએ 'પ્રિસિઝન મ્યુનિશન' (ચોકસાઈપૂર્વકના હથિયારો) નો ઉપયોગ કરીને ઈરાની ઠેકાણાઓને નિશાન બનાવ્યા હતા. જોકે, ઈરાને આ આરોપોને સદંતર નકારી કાઢ્યા છે અને દાવો કર્યો છે કે અમેરિકાએ હુમલો કરવા માટે હેલિકોપ્ટરની ઘટનાનું માત્ર બહાનું બનાવ્યું છે. ઈરાની

એર ડિફેન્સ અને રડાર સાઈટ્સ પર સર્જિકલ એટેક CENTCOM ના જણાવ્યા અનુસાર, આ હુમલામાં ઈરાનની એર ડિફેન્સ સિસ્ટમ, ગ્રાઉન્ડ કંટ્રોલ સ્ટેશનો અને સર્વેલન્સ રડાર સાઈટ્સને સફળતાપૂર્વક નિશાન બનાવવામાં આવી છે. અમેરિકાએ આ હુમલાને 'સેલ્ફ ડિફેન્સ' (આત્મરક્ષણ) ગણાવ્યું છે. સૈન્ય પ્રવક્તાએ ઉમેર્યું હતું કે, આ કાર્યવાહી માત્ર હેલિકોપ્ટર પાડવાના જવાબમાં જ નહીં, પરંતુ છેલ્લા કેટલાક સમયથી અમેરિકન સૈનિકો અને આંતરરાષ્ટ્રીય કોમર્શિયલ જહાજો પર થઈ રહેલા હુમલાઓના જવાબમાં કરવામાં આવી છે. અમેરિકન સેના હાઈ

એલર્ટ પર આ હુમલાઓ બાદ અમેરિકાએ સ્પષ્ટ કર્યું છે કે તેમની સેના સંપૂર્ણપણે સતર્ક છે અને ઈરાન તરફથી થનારા કોઈ

પણ વળતા હુમલાનો જવાબ આપવા માટે સજ્જ છે. આ હુમલા બાદ ખાડી દેશોમાં અને ખાસ કરીને દરિયાઈ તેલ માર્ગો

પર યુદ્ધના વાદળો વધુ ઘેરા બન્યા છે, જેના કારણે વૈશ્વિક સ્તરે સુરક્ષા અને આર્થિક સ્થિતિ અંગે ચિંતા વધી ગઈ છે.

રશિયાથી મિત્રતા ભારે પડશે! ભારતીય કંપનીઓ પર પ્રતિબંધ મૂકવાની યુરોપિયન યુનિયનની તૈયારી

રશિયા અને યુકેન વચ્ચે ચાલી રહેલા યુદ્ધની વચ્ચે યુરોપિયન યુનિયન (ઈ) હવે રશિયાને આર્થિક રીતે નબળું પાડવા માટે એક બહુ મોટું પગલું ભરવા જઈ રહ્યું છે. રશિયાની યુદ્ધની કમાણી અને તેની આર્થિક શક્તિને તોડવા માટે ઈ દ્વારા ૨૧મા પ્રતિબંધ પેકેજનો નવો પ્રસ્તાવ તૈયાર કરવામાં આવ્યો છે. આ નવા આકરા નિયમોની સીધી અસર ભારતની કેટલીક કંપનીઓ પર પણ પડી શકે તેમ છે. આક્ષેપ છે કે ભારત, ચીન અને ઈઈ સહિત ૬ દેશોની આશરે ૫૦ જેટલી કંપનીઓ રશિયાને આડકતરી રીતે મદદ કરી રહી છે, જેથી યુરોપિયન યુનિયન હવે આ કંપનીઓ પર નિકાસ પ્રતિબંધ (એક્સપોર્ટ કંટ્રોલ) લાદવાની તૈયારીમાં છે. યુરોપિયન કમિશનના વાર્થસ પ્રેસિડેન્ટ કાજા કલાસે આ અંગે જણાવ્યું છે કે, બ્રસેલ્સ છેલ્લા બે વર્ષમાં રશિયા વિરુદ્ધ આ અત્યાર સુધીનો સૌથી મોટો અને સૌથી કડક પ્રતિબંધ લગાવવા જઈ રહ્યું છે. જોકે, આ નિયમોને સત્તાવાર રીતે લાગુ કરતાં પહેલાં યુરોપિયન સંઘના તમામ સભ્ય દેશો સાથે તેની ચર્ચા કરવામાં આવશે અને તેમની મંજૂરી લેવામાં આવશે. આ નવા પ્રતિબંધ પેકેજનો મુખ્ય વ્યૂહાત્મક હેતુ રશિયાના સૈન્ય-ઔદ્યોગિક માળખાને નબળો પાડવાનો અને યુદ્ધ માટે થઈ રહેલા ફંડિંગને અટકાવવાનો છે. એક્સપોર્ટ બેંકનો સામનો કરી રહેલી ૫૦ કંપનીઓની યાદીમાં ભારત ઉપરાંત ચીન, તુર્કિયે, કિર્ગિસ્તાન, કઝાકિસ્તાન અને સંયુક્ત આરબ અમીરાત (ઈઈ) જેવા દેશોની કંપનીઓ સામેલ છે. આ ઉપરાંત, ડ્રોન મેન્યુફેક્ચરિંગ સાથે જોડાયેલી ૩૦થી વધુ નવી સંસ્થાઓ અને કંપનીઓને પણ આ બ્લેકલિસ્ટમાં ઉમેરવામાં આવી છે.

દેશના સુરક્ષાબળોના અધિકારીઓ અને જવાનોનો મહાસંગમ રાયપુર સ્થિત બ્રહ્માકુમારીઝના શાંતિ શિખર ઓડિટોરિયમ હોલ ખાતે યોજાયો



વૈશ્વિક અધ્યાત્મ સંસ્થા બ્રહ્માકુમારીઝ દ્વારા સમાજના દરેક વર્ગને અધ્યાત્મ સશક્ત કરવાનું વિશેષ સેવા કાર્ય ૬૦ હજાર બ્રહ્માકુમારી બહેનો દ્વારા અવિરત ચાલુ છે ત્યારે દેશના વિવિધ સુરક્ષા સંગઠનના સુરક્ષા બળના જવાનોને શારીરિક સાથે આંતરીક અધ્યાત્મ સશક્ત કરવા વિશાળ સમારોહ રાયપુર સ્થિત બ્રહ્માકુમારીઝના શાંતિ શિખર ખાતે યોજાયો જેમાં સીઆઈએસએફ, બીએસએફ ના ૨૫૦૦ જવાનો એ ભાગ લીધો.

બ્રહ્માકુમારીઝ મિડીયા સંયોજક ભરત શાહના જણાવ્યાનુસાર દેશભરમાં અનેક સેવાકેન્દ્રો પર સુરક્ષાબળો ના અધિકારીઓ જવાનોના આધ્યાત્મિક સશક્તિકરણ માટે

અનેક કાર્યક્રમો થતા રહે છે જેમાં રાયપુર ખાતે યોજાયેલ સુરક્ષા બળોનો મહા સંગમ અસાધારણ રહ્યો. જેમાં છત્તિસગઢના પોલીસ મહાનિર્દેશક અરુણ દેવ ગૌતમ, સીઆઈએસએફ કમાન્ડર મહીન્દરસિંગજી, બીએસએફના કમાન્ડર એસ.આઈ.ખાનની ઉપસ્થિતિમાં

ડીઆરડીઓના નાઈન્ટ ડાયરેક્ટર કેપ્ટન શિવાસિંગજી સહિત અન્ય અધિકારીઓ સાથે ૨૫૦૦ જેટલા સુરક્ષા બળના જવાનોએ અધ્યાત્મ સ્થળ પર ઉપસ્થિત રહી મહા સંગમમાં ભાગ લીધો. શાંતિ શિખર ઓડિટોરિયમ હોલમાં બ્રહ્માકુમારી હેમલતાબેન, સવિતાબેન, આશા દીદી અને મનોવૈજ્ઞાનિક ઈ સ્વામીનાથને દેશની રક્ષા કરતા જવાનોને હર પરિસ્થિતિમાં એકાગ્ર અને અધ્યાત્મ રીતે સશક્ત રહી દેશ સેવામાં પોતાને સતત સમર્પિત રહેવાના વિવિધ વિષય પર ઈશ્વરીય જ્ઞાન, રાજયોગ ધ્યાન અને માનસિક એક્સસરસાઈઝ કરાવી. જેનાથી ઉપસ્થિત જવાનોને મનની શાંતિ, મનોબળ માં વૃદ્ધિ અને સેવા માટેનો જબરજસ્ત ઉત્સાહનો અનુભવ કરેલ. કાર્યક્રમમાં ઉપસ્થિત સર્વ જવાનો અધિકારીઓને બ્રહ્માકુમારીઝના દેશભરના સેવાકેન્દ્ર પર દેશની સેવા માટેના સર્વ કાર્યોમાં સહયોગી રહેવા બ્રહ્માકુમારી બહેનોએ જણાવેલ. કાર્યક્રમનું સુંદર સંચાલન નેવી ફોર્સ ના નિવૃત્ત અધિકારી સતીષકુમારે કરેલ.

રાષ્ટ્રસેવાના ૧૨ વર્ષ પૂર્ણ : ગુજરાત રાજ્ય વકફ બોર્ડે પસાર કર્યો સર્વાનુમતે અભિનંદન ઠરાવ ગૌરવ અને કૃતજ્ઞતા સાથે વડાપ્રધાનશ્રી નરેન્દ્રભાઈ મોદીને પાઠવી હાર્દિક શુભેચ્છાઓ

ગુજરાત રાજ્ય વકફ બોર્ડની બેઠકમાં ભારતના માનનીય વડાપ્રધાનશ્રી નરેન્દ્રભાઈ મોદીના રાષ્ટ્રસેવાના સતત ૧૨ વર્ષ પૂર્ણ થવાના અવસરે સર્વાનુમતે અભિનંદન ઠરાવ પસાર કરવામાં આવ્યો હતો. બોર્ડ દ્વારા વડાપ્રધાનશ્રીના દ્રષ્ટિવંત નેતૃત્વ, સેવા, સુશાસન અને ગરીબ કલ્યાણ પ્રત્યેની અવિરત પ્રતિબદ્ધતાને બિરદાવી તેમને હાર્દિક શુભેચ્છાઓ પાઠવવામાં આવી હતી. ઠરાવમાં જણાવાયું હતું કે વડાપ્રધાનશ્રી નરેન્દ્રભાઈ મોદીના નેતૃત્વ હેઠળ છેલ્લા ૧૨ વર્ષ દરમિયાન ભારતે વિકાસ, સુશાસન, આત્મનિર્ભરતા અને

સર્વસમાવેશક કલ્યાણના ક્ષેત્રે અનેક ઐતિહાસિક સિદ્ધિઓ હાંસલ કરી છે. "સૌનો સાથ, સૌનો વિકાસ, સૌનો વિશ્વાસ અને સૌનો પ્રયાસ"ના મંત્રને સાકાર કરતાં કેન્દ્ર સરકાર દ્વારા અમલમાં મૂકાયેલી વિવિધ જનકલ્યાણકારી યોજનાઓએ દેશના કરોડો નાગરિકોના જીવનમાં ગુણાત્મક પરિવર્તન લાવ્યું છે. ગુજરાત રાજ્ય વકફ બોર્ડે પોતાના અભિનંદન સંદેશમાં જણાવ્યું હતું કે ગરીબ, વંચિત અને જરૂરિયાતમંદ વર્ગોના ઉત્થાન માટે હાથ ધરાયેલા વિવિધ પ્રયાસોના પરિણામે "ઈઝ ઓફ લિવિંગ"ના સંકલ્પને વાસ્તવિક સ્વરૂપ મળ્યું છે.

આવાસ, આરોગ્ય, સ્વચ્છતા, નાણાકીય સમાવેશ, મહિલા સશક્તિકરણ અને સામાજિક સુરક્ષા જેવા ક્ષેત્રોમાં થયેલી નોંધપાત્ર પ્રગતિ દેશના વિકાસના નવા અધ્યાયની સાક્ષી બની છે. બોર્ડ દ્વારા વધુમાં જણાવાયું હતું કે વડાપ્રધાનશ્રીના માર્ગદર્શન હેઠળ "વિકસિત ભારત જ ૨૦૪૭"ના મહાસંકલ્પને સાકાર કરવા માટે સમગ્ર દેશ પ્રતિબદ્ધ છે. ગુજરાત રાજ્ય વકફ બોર્ડ પણ "વિકસિત ગુજરાત" થકી "વિકસિત ભારત"ના રાષ્ટ્રીય ધ્યેયને સિદ્ધ કરવા માટે સંપૂર્ણપણે કટિબદ્ધ છે. આ પ્રસંગે ગુજરાત

રાજ્ય વકફ બોર્ડના અધ્યક્ષ ડો. મોહસિન લોખંડવાલાએ જણાવ્યું હતું કે વડાપ્રધાનશ્રી નરેન્દ્રભાઈ મોદીના નેતૃત્વ હેઠળ દેશે સર્વાંગી વિકાસ અને સર્વસમાવેશક પ્રગતિનો નવો માર્ગ પ્રશસ્ત કર્યો છે. તેમના યોગદાનને દેશ હંમેશા યાદ રાખશે. બેઠકમાં બોર્ડના સભ્યશ્રીઓ શ્રી જિજ્ઞાનભાઈ નકવી, શ્રી આરિફભાઈ સલોત, શ્રી ઈમરાનભાઈ ખેડાવાલા, સુશ્રી સોફિયાબેન જામાલ, સુશ્રી શબાનાબેન કુરેશી તેમજ મુખ્ય કારોબારી અધિકારી શ્રી પ્રદીપસિંહ રાઠોડ ઉપસ્થિત રહ્યા હતા અને સૌએ વડાપ્રધાનશ્રીને હાર્દિક અભિનંદન પાઠવ્યા હતા.

ન્યૂઝ ઓફ ગાંધીનગર
ન્યૂઝ ઓફ ગાંધીનગર દૈનિક
સાહિત્ય સરિતા-
આયોજક : પ્રદીપ રાવલ



NOG SS no 387
 વિષય: જીવન ની દિશા અને દિશા
 શિષ્યક: દિવાદાંડી
 પ્રકાર: ગદ્ય, શબ્દો: ૨૫૮
 કોઈ સંબંધ માં કે પ્રબંધ માં લાચાર છે.
 પણ હું તો મારા વિચાર નાં સદાચાર માં વ્યસ્ત છું.
 છાંયડો મેળવવો હોય તો તાપ સહન કરી વૃક્ષો વાવવા જોઈએ.કેરી પાલી હોય તો આંબા વાડિયુ બનાવવું પડે! મનુષ્ય જીવન માં દરેકે ક્યારેક તો કોઈ ગોલ નક્કી કરવો પડે છે.તે પ્રમાણે દિશા આપી દશા(સ્થિતિ) સુધારવાની તક ઝડપી લેવી પડે છે.
 આપણી જીવન નાવ ના આપણે જ સુકાની થઈ ને દશા નું સદ સકારાત્મકતા તરફ વાળી ને સત્કર્મો કરવાથી જાણે અજાણે સ્વાથે માં પરમાથે થઈ જતાં જીવન ને સુંદર મોડ આપીને આપણાં જીવનરથ ની ઘણ પર હનુમાનજી ને આરૂઢ કરી નિશ્ચિત થઈ જવાય.તે માટે ગાગર માં સાગર થવા માટે બિંદુ બનવું પડે છે.
 સખત પરિશ્રમ+દ્રઢ આત્મ વિશ્વાસ અને ઈશ શ્રધ્ધા ભળે તો જીવલંત સફળતા પ્રાપ્ત થાય છે.સ્થિતિ(દશા) જરૂર બદલાય છે.
 આપણી મર્યાદાઓ કરતાં આપણી શક્તિઓ પર ધ્યાન કેન્દ્રિત કરવું પડે.કારણ કે ઉડાન પાંખો થી નહીં આત્મ વિશ્વાસ થી ભરાય છે.પાકા ઈરાદાઓ ની સામે મંજિલ આપોઆપ રસ્તો બની જાય છે.તિરાડો માં થી ઊગતું વૃક્ષ આપણ ને એજ શીખવે છે કે મજબૂત ઈરાદા ને આગળ વધતા કોઈ નથી રોકી શકતું.
 પરિસ્થિતિ બદલાય પણ ઈરાદા નહીં .
 સાગર ની દશા (સ્થિતિ) તોફાન/ભરતી ને દિવાદાંડી દ્વારા જાણી સાવધાની થી આગળ વધી શકાય તેમ આપણે પણ સત્કર્મો ની

દિવાદાંડી થી જીવન સાગર ના તોફાનો થી બચી ને દશા/સ્થિતિ સુધારવાની કોશિશ કરી શકીએ છીએ.
 "હરિ મારું ગાડું ક્યાં લઈ જાય...કાઈ ન જાણું..."
 પરંતુ , "હમ હોંગે કામયાબ એક દિન...મન મેં હૈં વિશ્વાસ,પૂરા હૈં વિશ્વાસ હમ હોંગે કામયાબ એક દિન...."
 પુનિતા બેન -અમદાવાદ
 ★★★★★
NOG ss No. 213.
 વિષય :- જીવનની દશા અને દિશા.
 શીર્ષક :- 'ધૂમકેતુ ની સફર'.
 પ્રકાર :- (પદ્ય.)

દશા અને દિશા બદલી જાય સફરમાં,
 ગતિ સુગતી અને અધોગતિની જેમ.

ધૂમકેતુની વિરાટ સફરથી શું વળે ?
 જીવવું તો ભરપુર તળાવડીની જેમ.

ગ્રીષ્મમા સુકાવું અને વર્ષામાં વહેવું,
 શિયાળે શીતળ ને વસંત આવ્યાની જેમ.

આ ધ્રુવતારકની રોશનીથી શું વળે ?
 ચમકવું તો આ ચકોરીના ચંદ્રની જેમ.

તારે અમાસે અંધારું ને પૂનમે પ્રકાશવું ,
 પગલી પગલી વધી ને પાછા ઘટવાની જેમ.

દુન્યવી ક્ષણિક દુઃખે રડવાથી શું વળે ?
 રુદન પેલી ગોકુળની ગોપીઓ ની જેમ.

'સ્વજન'ને શ્યામનું સમણું હેયામાં વસ્તું,
 પેલી ગોકુળની ગોપીઓના વિરહની જેમ.

કવિ શ્રી યોગેશભાઈ પંડ્યા 'સ્વજન' (જુનાગઢ)(હાલ-અમેરિકા)
 ★★★★★
NOG SS NO:- 364
 વિષય:- જીવનની દશા અને દિશા
 શીર્ષક:- "સત્ય,પ્રેમ, કરુણા"
 પ્રકાર:પદ્ય શબ્દો:- ૧૦૦

સત્ય, પ્રેમ, કરુણા તો જીવનની દિશા બદલી નાંખે છે,
 ગલત દશાને પણ આ સદુણો દિશા બદલી નાંખે છે.

ગાંધીબાપુના "સત્યના પ્રયોગો" - છે આનું શ્રેષ્ઠ ઉદાહરણ,
 જો જીવન સન્માર્ગે છે તો શોધવા નહીં જવું પડે કારણ,
 ઉન્નત જીવન તો ગમે તેવી હોય અંધારી નિશા બદલી નાંખે છે.

પ્રેમનો મારગ તો પારકાંનેય પોતાનાં બનાવી લે છે,
 દ્રેષ,શત્રુતા જેવાં અપલક્ષણો તો જીવનઆનંદ પતાવી દે છે,

પ્યાર,પ્રીત,સ્નેહ જેવા અઢી અક્ષર પરિભાષા બદલી નાંખે છે.
 કરુણા કરનારા કરુણાસાગર પ્રભુ તો સતત કરુણા વહાવે છે,
 જીવમાત્ર પ્રત્યે કરુણા દાખવીએ તો એ જગમાં હર્ષ લાવે છે,
 ★"પંકજ"- જિંદગીની હોય જો સાચી રાહ તો જિજ્ઞવિષા બદલી નાંખે છે.
 મનસુખભાઈ એચ. મકવાણા, પંકજ જરીવાલા (ઉપલેટા)
 ★★★★★
NOG SS NO 173
 પ્રકાર - પદ્ય
 શબ્દ સંખ્યા - ૧૦૦.
 વિષય: ' જીવન: દશા અને દિશા.
 શીર્ષક :- 'આયુષાનો હિસાબ'

હથેળીમાં રાખેલું એ પાણી છે જીવન,
 જોત- જોતાંમાં સરી જતી એક કહાણી છે જીવન.
 કોઈનાં આંસુ લૂછીને જે હસી શકે થોડું,
 બસ એ જ ખરી કમાણી છે જીવન.
 દોડતાં રહ્યાં આખી જિંદગી જે મકાન બનાવવા,
 છેવટે એક નાની સરખી પથારી છે જીવન.
 લાખ મેળવ્યું તોય ખાલી હાથે જ જવાનું,
 સિકંદરની પણ હારની એ કહાણી છે જીવન.
 સંબંધોનાં તાણાવાણામાં ગૂંથાયેલું આ જીવન,
 ક્યારેક વ્હાલ, તો ક્યારેક આંખનું પાણી છે જીવન.
 માટીનું આ પૂતળું ને શ્વાસનો આ ખેલ છે,
 ઈશ્વરે લખેલી એક અહુત નવલકથા છે જીવન.
 ગજવું ભલે ખાલી હોય,
 પણ દિલ રાખજે મોટું નિર્ઝરા,
 બે પળની મુસાફરીમાં
 બસ આ જ છે સાચું જીવન!

-ડૉ. દક્ષા જોશી 'નિર્ઝરા'
 અમદાવાદ,ગુજરાત.
 ★★★★★
NOW SSNO:153
 વિષય:"જીવનની દશા અને દિશા"

ની દિશા " પ્રકાર:ગદ્ય.
 પાર્શ્વને અઢાર વર્ષ પુરાં થયાં ત્યારે દાદાએ કહેલ વાત.પાર્શ્વ મારો સૌથી માનીતો દિકરો.તે સગીર માંથી પુખ્ત થાય છે, ત્યારે એકજ વસ્તું કહેવાની કે જીવન જીવવાની એવી દિશા પકડજે કે જિંદગી ની દશા જોવાં જેવી ન થાય.જીવનમાં કાયમ સત્ય બોલજે.સત્યની જોડે રહેજે પછી ભલેને સામે પક્ષે દાદા-દાદી પણ કેમ ન હોય. તારુ દિલ કહે તે પ્રમાણે કરજે.અમે તને શિક્ષણ જ એવું આપ્યું છે કે તારું દિલ ખોટી દિશા તરફ નહીં વળે. આપણને જન્મ આપનાર મા-બાપને કદીયે ના ભુલીએ.દુનિયામાં સગાંભાઈ-બહેન અને પિતરાઈ ભાઈ-બહેન થી મોટા મિત્રો કોઈ નથી.તેને ખોવાની ભૂલ ભૂલેચૂકે ના કરતો. દાદા-દાદી અને નાના-નાનીથી મોટો કોઈ છાંયડો નથી.તેમની છત્રછાયામાં રહેવાથી કોઈ દુઃખ તારી

આજુબાજુ નહીં ફરકે.બે મા ભેગી કરીએ ત્યારે મામા થાય છે.તેમનો હાથ કાયમ આપણાં મસ્તક પર રહે તેનું આપણે ધ્યાન રાખવું.દિકરા હવે કુટુંબ નાના થઈ ગયાં છે.જે ઘરમાં કાકા હોય ત્યાં કોઈ નથી હોતાં અને કોઈ હોય ત્યાં કાકા નથી હોતાં. તારાં નસીબે કોઈબા છે,તેને બરાબર સાચવજે.
 પાર્શ્વ ભણતરથી વધારે કોઈ વેલ્યુ નથી.દુનિયામાં બધી વસ્તુ ઉછીની હોય છે.એક ભણતર જ આપણું પોતાનું હોય છે અને તેનાં માલિક આપણે પોતે હોઈએ છે. ભણતર નાં ભોગે કોઈ સુખ ના જોઈએ. ભણતર હશે તો બધાં સુખ સામેથી આવશે.દાદા અને રેડી નો દાખલો તારી સામે જ છે.
 જિંદગીમાં શું બનવું છે તેનો એક ગોલ હોવો જોઈએ અને તે એવરેસ્ટથી નાનો ના હોવો જોઈએ. બેટા અઢાર વર્ષ તું તારી રીતે જાતે વિચાર.તારી રીતે સારું અને નરસું નક્કી કર.સારાં-નરસાં ની છણાવટ કરી સારાંને અપનાવી ને નરસાં ને દફનાવી આગળ વધજે.તારી રીતે મિત્રો ની પસંદગી કર.મા-બાપ ના સંસ્કાર લજવે નહી, ઉજાળે તેવા કામ કરજે.
 જે પણ કાર્યક્ષેત્ર પસંદ કરે તે આપણું મનગમતું અને ઈચ્છા મુજબનું હોવું જોઈએ.જોબ કરો કે બીજાને સામે વાળો આપણને જે વળતર આપે તેનાથી સવાયું કામ કરીને આપવું.જે પણ હોદ્દો હોય,આપણી ઈમાનદારી હોવી જોઈએ.સમાજમા આપણે દેહ,મીનિહી મિજં તરીકે ઓળખાવા જોઈએ. જે કોઈ સાચો જરુરિયાતમંદ હોય તેને મદદ કરવાનું ભુલતો નહી.આપણાં મોજશોખ ની એક વસ્તુ જતી કરવાથી કોઈ જીવનને દાળ-રોટી મળતી હોય તો તેને પહેલાં પ્રેકરન્સ આપજે.
 જીતેન્દ્ર શાહ "સુકાન્ત "(અમદાવાદ)
 ★★★★★
NOG SS NO : 334
 વિષય: જીવનની દશા અને દિશા
 શીર્ષક: માર હલેસાં માર!
 પ્રકાર: પદ્ય. શબ્દો: ૭૮

માર હલેસાં માર,ઓ ખલાસી માર હલેસાં માર,
 તારી નૈયા પાર ઉતાર,ખલાસી માર હલેસાં માર.
 શાંત
 આભાર - નિહારીકા રવિયા ચિત્તે તું વિચાર,ખલાસી માર હલેસાં માર,
 સંસાર સાગર પાર કર,ખલાસી માર હલેસાં માર.
 સમંદરના તરંગો નિહાળ,ખલાસી માર હલેસાં માર.
 મનમાં ઊઠતા દ્રંદ નિહાળ,ખલાસી માર હલેસાં માર.
 મનના ઉદ્દેગો કાબૂમાં કર,ખલાસી માર હલેસાં માર,
 પડકારોને માત કર,ખલાસી માર હલેસાં માર.
 ભર બાહુમાં અસીમ બળ,ખલાસી માર હલેસાં માર,
 તારા લક્ષ્યને હાંસલ કર,ખલાસી માર હલેસાં માર.
 મહેશ રાઠોડ ' સ્નેહદીપ ' (હિંમતનગર)

પ્રાદેશિક 'રિયાસતો'નો ભરોસો અને રાહુલ ગાંધીની નવી રાજનીતિ

સંકલન : ભરત સાંગાણીદિલ્હીમાં યોજાયેલી ઈન્ડિયા ગઠબંધનની તાજેતરની બેઠકે ભારતીય રાજનીતિના ભવિષ્ય અંગે કેટલાક ગંભીર અને દૂરોગામી સંકેતો આપ્યા છે. આ બેઠક માત્ર વિપક્ષી પક્ષોના ઓપચારિક મિલન પૂરતી સીમિત નહોતી, પરંતુ બદલાતા રાજકીય સમીકરણોની વાસ્તવિકતા સ્વીકારવાની એક મહત્વપૂર્ણ ક્ષણ હતી. પ્રાદેશિક પક્ષોની મર્યાદિત શક્તિ અને દેશના બદલાતા રાજકીય ચિત્ર પર જાણીતા વરિષ્ઠ પત્રકાર શ્રવણ ગર્ગનું આકલન વર્તમાન સ્થિતિને સમજવા માટે અત્યંત સચોટ છે. તેમના મતે, આ બેઠકે વિપક્ષી ગઠબંધનની આંતરિક મર્યાદાઓને ખુલ્લી પાડી દીધી છે અને ભવિષ્યની લડાઈનો અસલી ચહેરો કોણ છે તે પણ સ્પષ્ટ કરી દીધું છે.

વર્તમાન રાજકીય ચિત્ર પર નજર કરીએ તો, અત્યાર સુધી ગઠબંધનની શરતો નક્કી કરનારા કે દબાણની રાજનીતિ કરનારા પ્રાદેશિક ક્ષેત્રપો આજે પોતપોતાના રાજ્યોમાં ભારે સંકટનો સામનો કરી રહ્યા છે. બિહારમાં રાષ્ટ્રીય જનતા દળ (ઇન્ટ) અને તેજસ્વી યાદવ સતત ચૂંટણી પરાજયના કારણે પક્ષના અસ્તિત્વને ટકાવી રાખવા મથી રહ્યા છે, તો ગઠબંધનના પ્રણેતા ગણતા નીતિશ કુમારની પકડ પણ નબળી પડી છે. પશ્ચિમ બંગાળમાં મમતા બેનર્જી કે દિલ્હી-પંજાબમાં આમ આદમી પાર્ટી (ઇઈ) અત્યારે સંસ્થાકીય અને રાજકીય મોરચે ભારે સંઘર્ષના દોરમાંથી પસાર થઈ રહ્યા છે. આ પરિસ્થિતિમાં આગામી ૨૦૨૭ અને ૨૦૨૮ની વિધાનસભા ચૂંટણીઓ, જેમાં ઉત્તર પ્રદેશ સિવાય મોટાભાગના રાજ્યોમાં સીધી લડાઈ ભાજપ અને કોંગ્રેસ વચ્ચે છે, તે વિપક્ષી એકતાની પ્રાસંગિકતાને વધુ મર્યાદિત બનાવે છે.
 આ સમગ્ર વિશ્લેષણમાં સૌથી વધુ વિચારવા જેવો અને મૌલિક મુદ્દો એ છે કે ભારતની આધુનિક રાજનીતિ હવે કઈ દિશામાં જઈ રહી છે? આ સંદર્ભમાં ઈતિહાસનો એક બહુ મોટો પાઠ યાદ કરવો અનિવાર્ય બને છે.
 ભારતની આઝાદીની લડાઈ વખતે જો મહાત્મા ગાંધી કે સરદાર વલ્લભભાઈ પટેલ અને નેહરુએ દેશની જૂની દેશી રજવાડાઓ (રિયાસતો) પર ભરોસો મૂકીને અંગ્રેજો સામે મોરચો માંડ્યો હોત, તો કદાચ દેશ આજે પણ ગુલામીની સાંકળોમાં જકડાયેલો હોત. ગાંધીજી ખૂબ જ દીર્ઘદ્રષ્ટા હતા; તેઓ જાણતા હતા કે મોટાભાગના રાજા-મહારાજાઓ પોતાના અંગત હિતો અને સત્તા બચાવવા માટે અંગ્રેજો સાથે આંતરિક સાંઠગાંઠ ધરાવતા હતા. તેથી તેમણે

રજવાડાઓની પ્રજા કે તેમના સૈન્યના ભરોસે બેસી રહેવાને બદલે દેશવ્યાપી કોંગ્રેસ સંગઠનની રચના કરી અને સામાન્ય જનતાને જગાડીને પોતાના દમ પર આઝાદીનું આંદોલન ચલાવ્યું.

શ્રવણ ગર્ગના વિશ્લેષણ મુજબ, આજના આધુનિક ભારતમાં રાહુલ ગાંધી પણ બરાબર આ જ ઐતિહાસિક સત્ય સમજી ગયા છે. વર્તમાન સમયના પ્રાદેશિક પક્ષો બીજા કંઈ નહીં, પણ આધુનિક ભારતની 'રાજકીય રિયાસતો' (પરિવારવાદી સત્તાના કેન્દ્રો) છે. આ પક્ષોનો ઉદ્દેશ્ય રાષ્ટ્રીય પરિવર્તન કરતાં પોતાના ચોક્કસ પ્રદેશ, જ્ઞાતિ સમીકરણો અને કોટુંબિક સત્તાના કિલ્લાઓને અકબંધ રાખવાનો વધુ હોય છે. કેન્દ્રની મજબૂત સત્તા અને વડાપ્રધાન નરેન્દ્ર મોદીની વિચારધારા સામે લડવા માટે આવા પ્રાદેશિક રજવાડાઓના ભરોસે લાંબો સમય ટકી શકાય નહીં. તેઓ સંસદની અંદર કદાચ વિરોધ પ્રદર્શનમાં સાથ આપી શકે, પરંતુ લોકશાહીની અસલી લડાઈ જ્યાં લડાય છે તે જમીની સ્તર પર (સડકો પર) લોહી-પરસેવો વહાવવાની તાકાત કે ઈચ્છાશક્તિ આ પક્ષો પાસે બચી નથી.

રાહુલ ગાંધીએ ઓળખી લીધું છે કે ૨૦૨૮ની આગામી લોકસભા ચૂંટણીમાં જો ભાજપ સામે ખરાબરીનો જંગ ખેલવો હશે, તો કોંગ્રેસે પોતે જ સંગઠનાત્મક રીતે મજબૂત થઈને સીધી લડાઈ લડવી પડશે. રાહુલ ગાંધીને ઈન્ડિયા ગઠબંધનના સત્તાવાર નેતા જાહેર કરવાની હવે કોઈ જ જરૂરિયાત રહેતી નથી, કારણ કે જમીની હકીકત એ છે કે વૈચારિક અને નૈતિક સ્તરે તેઓ જ આ ગઠબંધનના એકમાત્ર કેન્દ્રબિંદુ બની ચૂક્યા છે.

આ લેખનો અર્ક એ જ છે કે આજના પ્રાદેશિક પક્ષો ગમે તેટલા મજબૂત દેખાતા હોય, પણ અંતે તો તેઓ મર્યાદિત સીમાઓ ધરાવતી રિયાસતો જ છે. જ્યાં સુધી વિપક્ષી રાજનીતિ આ રજવાડાઓના ગણિતમાંથી બહાર નહીં નીકળે અને કોંગ્રેસ પોતાના દમ પર રાષ્ટ્રીય વિકલ્પ તરીકે પૂર્ણ રૂપે બેઠી નહીં થાય, ત્યાં સુધી ૨૦૨૮નું સત્તા પરિવર્તન માત્ર એક અધૂરું સ્વપ્ન બનીને રહી જશે. રાહુલ ગાંધીનું આ નવું વલણ એ જ દર્શાવે છે કે તેઓ હવે પ્રાદેશિક પક્ષોની કાપઘોડીના ભરોસે બેસી રહેવા માંગતા નથી, પરંતુ ગાંધીજીની જેમ જ જનતાના સીધા સંમર્થનથી એક નવી રાજકીય મિશાલ કાયમ કરવા તરફ આગળ વધી રહ્યા છે.
 ભરત સાંગાણી

સેવા, સુશાસન અને ગરીબ કલ્યાણનાં ૧૨ વર્ષ — વિકાસની નવી ઓળખ સાથે દમણ-દીવ અને દાદરા-નગર હવેલીની વધી છે શાન

માનનીય વડાપ્રધાન શ્રી નરેન્દ્ર મોદીજીનાં દૂરંદેશી નેતૃત્વ તથા પ્રશાસક શ્રી પ્રફુલભાઈ પટેલનાં વિકાસલક્ષી પ્રયાસોનાં પરિણામે કેન્દ્રશાસિત પ્રદેશ દાદરા અને નગર હવેલી તથા દમણ અને દીવે છેલ્લા કેટલાક વર્ષોમાં અભૂતપૂર્વ પ્રગતિ નોંધાવી છે. નિષ્ઠાવાન અને અસરકારક માર્ગદર્શક પ્રશાસક શ્રી પ્રફુલભાઈ પટેલનાં નેતૃત્વ હેઠળ કેન્દ્રશાસિત પ્રદેશની કેટલીક મહત્વપૂર્ણ ઉપલબ્ધિઓ પર નજર કરીએ તોય

- ★ આધુનિક માર્ગો, પુલો અને શહેરી માળખાગત સુવિધાઓનો ઝડપી વિકાસ.
- ★ આરોગ્ય ક્ષેત્રે નવા હોસ્પિટલો, આરોગ્ય કેન્દ્રો તથા આધુનિક તબીબી સુવિધાઓનો વિસ્તાર.
- ★ શિક્ષણ ક્ષેત્રે શાળાઓ, છાત્રાલયો અને ઉચ્ચ શિક્ષણની સુવિધાઓનું મજબૂતીકરણ.
- ★ જળ પુરવઠા અને સ્વચ્છતા સંબંધિત યોજનાઓ દ્વારા નાગરિક સુવિધાઓમાં નોંધપાત્ર સુધારો.
- ★ પ્રવાસન વિકાસ માટે દરિયાકિનારા, ઐતિહાસિક વારસાસ્થળો અને જાહેર સ્થળોનું સૌંદર્યીકરણ.
- ★ મરત્યુ ઉદ્યોગ, કૃષિ અને સ્થાનિક ઉદ્યોગોને પ્રોત્સાહન આપીને રોજગારીની તકોમાં વધારો.
- ★ મહિલાઓ, યુવાનો



"વિકસિત ભારતના સંકલ્પને સાકાર કરવાની દિશામાં મોદી સરકારનાં સફળ ૧૨ વર્ષોએ કેન્દ્રશાસિત પ્રદેશનાં વિકાસને નવી ઊંચાઈઓ સુધી પહોંચાડ્યો છે. આ ઉપલબ્ધિઓ વડાપ્રધાન શ્રી નરેન્દ્ર મોદીજીનાં માર્ગદર્શન, પ્રશાસક શ્રી પ્રફુલભાઈ પટેલનાં કુશળ નેતૃત્વ અને જનતાનાં વિશ્વાસનું પરિણામ છે." — આર. વી. મહેતા, એડવોકેટ

અને વરિષ્ઠ નાગરિકો માટે વિવિધ કલ્યાણકારી યોજનાઓનો અસરકારક અમલ.
 ★ ડિજિટલ પ્રશાસન અને ઈ-ગવર્નન્સ દ્વારા સેવાઓને વધુ પારદર્શક અને જનસુલભ બનાવવી.
 ★ ભૂમિગત રમતગમત તથા સમુદ્રી તટની રમતો, સંસ્કૃતિ અને જનભાગીદારી આધારિત કાર્યક્રમોને નવી ગતિ પ્રદાન કરવી.
 ★ પ્રધાનમંત્રી આવાસ યોજના, જળજીવન મિશન, આયુષ્માન ભારત સહિતની વિવિધ જનકલ્યાણકારી યોજનાઓનો વ્યાપક લાભ નાગરિકો સુધી પહોંચાડવો.
 આ વિકાસનાં ક્રમમાં થોડા દિવસો અગાઉ વડાપ્રધાન શ્રી નરેન્દ્ર મોદીજીનાં દમણ પ્રવાસ દરમિયાન કેન્દ્રશાસિત પ્રદેશની જનતાને અંદાજે રૂ. ૨,૯૭૦ કરોડના વિકાસ કાર્યો અને યોજનાઓની ભેટ આપવામાં આવી હતી. જેના

પરિણામે અપેક્ષા છે કે પ્રદેશમાં ચાલી રહેલા વિકાસને વધુ વેગ મળશે અને આ વિસ્તારનાં પ્રવાસન ઉદ્યોગને પણ નવી ઊંચાઈઓ પ્રાપ્ત થશે.
 છેલ્લાં બાર વર્ષનાં કાર્યકાળમાં થયેલ વિકાસ, સુશાસન અને જનકલ્યાણનાં આ અભિગમે કેન્દ્રશાસિત પ્રદેશને દેશનાં અગ્રણી વિકાસ મોડેલ તરીકે સ્થાપિત કરવાની દિશામાં મહત્વપૂર્ણ ભૂમિકા ભજવી છે.

મીનાક્ષી નટરાજનના ઉમેદવારીપત્રની અયોગ્ય નામંજૂરી: શું આ ન્યાયિક પ્રક્રિયા પર ગંભીર પ્રહાર કરતી લોકશાહીની હત્યા નથી?



રાજ્યસભાની ચૂંટણી માટે કોંગ્રેસના અધિકૃત ઉમેદવાર શ્રીમતી મીનાક્ષી નટરાજનનું ઉમેદવારીપત્ર રિટર્નિંગ ઓફિસર દ્વારા જે તકનીકી અને પાયાવિહીણ કારણોસર નામંજૂર કરવામાં આવ્યું છે, તે માત્ર એક ચૂંટણીકીય વિવાદ નથી, પરંતુ ભારતીય લોકશાહી અને કુદરતી ન્યાયના સિદ્ધાંતો 'હિજેક્ચીંગ' કે 'દ્રેઈફ્ટિંગ લેજીસ્લેટ' પર એક સીધો પ્રહાર છે. જાહેર ક્ષેત્રે ઉપલબ્ધ સ્પષ્ટ માહિતી અનુસાર, શ્રીમતી મીનાક્ષી નટરાજન સામે કોઈ જ 'ફર્સ્ટ ઈન્ફોર્મેશન રિપોર્ટ' (હિંદ) નોંધાયેલ નથી, કે ન તો કોઈ સક્ષમ અદાલતમાં તેમની સામે કોઈ નિયમિત ફોજદારી કેસ (ક્રિમિનલ ક્રિમિસ) પડતર છે. સૌથી મહત્વની

કાનૂની બાબત એ છે કે સંબંધિત પ્રકરણમાં કોર્ટ દ્વારા હજુ સુધી કોઈ જ 'કોંગ્રેસ' (ક્રિમિનલ ક્રિમિસ) - ગુનાની ન્યાયિક નોંધ લેવામાં આવ્યું નથી. તેમને માત્ર ભારતીય નાગરિક સુરક્ષા સંહિતા (બ્રજી) ની કલમ ૨૨૩ હેઠળ એક પ્રારંભિક નોટિસ આપવામાં આવી હતી, જેનો કાયદેસરનો જવાબ પણ તેમના દ્વારા કોર્ટ સમક્ષ રજૂ કરી દેવામાં આવ્યો હતો. અહીં એક અત્યંત મહત્વનો કાનૂની પ્રશ્ન ઊભો થાય છે. જનપ્રતિનિધિત્વ ધારો (ઈઈ, ૧૯૫૧) ની જોગવાઈઓ અને ભારતની સર્વોચ્ચ અદાલતની માર્ગદર્શિકા મુજબ, ઉમેદવારોએ માત્ર તે જ કેસોની માહિતી જાહેર કરવાની હોય છે જેમાં સક્ષમ

અદાલતે ચાર્જ ફેમ કર્યા હોય અથવા કોંગ્રેસ લીધું હોય. ભારતની સર્વોચ્ચ અદાલતે 'સતીશ ઉ કે વિરુદ્ધ દેવેન્દ્ર ફડણવીસ' (જુદ્દેજી ઈ. ટુ. ડીટીલકેટિંગ હેડલિંગ) કેસમાં પણ સ્પષ્ટપણે ઉમેદવારોને તેમના વિરુદ્ધ કોર્ટ દ્વારા કોંગ્રેસ લેવામાં આવેલા ગુનાહિત કેસોની માહિતી જાહેર કરવાની ફરજ પર ભાર મૂક્યો હતો. સુપ્રીમ કોર્ટનો સ્પષ્ટ ભાર 'કોંગ્રેસ' લેવામાં આવેલા કેસો પર હતો. જો કોઈ બાબતમાં મેજિસ્ટ્રેટ પોતાનું જયુડિશિયલ માર્બન્ડ એપ્લાય (લેજિસલેટિવ ઈક્ઝેક્યુટિવ કેસેસ) કરીને કોંગ્રેસ જ લીધું હોય, તો તેને 'માહિતી છુપાવવા' ના આધારે ઉમેદવારીપત્ર રદ કરવું કાયદાની દૃષ્ટિએ સંપૂર્ણપણે ગેરવાજબી છે. આ જ સંદર્ભમાં ક્ષાટિક હાઈકોર્ટના જસ્ટિસ કૃષ્ણ એસ. દીક્ષિત દ્વારા આપવામાં આવેલો એક મહત્વપૂર્ણ ચુકાદો પણ અત્યંત પ્રસ્તુત છે. તેમાં સ્પષ્ટ અવલોકન કરવામાં આવ્યું હતું કે દરેક ફરિયાદ અથવા પ્રાથમિક કાર્યવાહી આપોઆપ એવી શ્રેણીમાં આવતી નથી કે જેની ચૂંટણી એક્ટિવિટમાં જાહેરાત કરવી ફરજિયાત અને

કાયદાકીય પ્રક્રિયાના ચોક્કસ તબક્કાઓ પૂર્ણ થયા પછી જ તેને જાહેર કરવાની કાનૂની ફરજ ઊભી થાય છે. આ બંને સર્વોચ્ચ અને ઉચ્ચ અદાલતોના ન્યાયિક અભિગમો સ્પષ્ટ કરે છે કે 'પ્રાથમિક ફરિયાદ' અને 'કોંગ્રેસ' લેવાયેલ ફોજદારી કેસ વચ્ચે કાયદો સ્પષ્ટ ભેદ રાખે છે. આ ભેદને અવગણીને માત્ર એક પ્રારંભિક નોટિસના આધારે ઉમેદવારને ચૂંટણી પ્રક્રિયામાંથી બહાર ફેંકી દેવા એ કુદરતી ન્યાયના સિદ્ધાંતોને નષ્ટ કરવા સમાન છે. લોકશાહીમાં ચૂંટણી લડવાનો અધિકાર એ પ્રતિનિધિત્વ અને લોકભાગીદારીનો આધારસ્તંભ છે. આવા અધિકારને મર્યાદિત કરતાં પહેલાં કાયદાની દરેક જોગવાઈનો વ્યાપક અને ન્યાયસંગત અર્થ કરવો જરૂરી છે. જો કાનૂની રીતે અસ્થાપિત અને માત્ર પ્રાથમિક ફરિયાદોના આધારે ઉમેદવારોને ગેરલાયક ઠેરવવાની સત્તાનો આવો દુરુપયોગ થવા લાગશે, તો ભવિષ્યમાં કોઈપણ શાસક પક્ષ માત્ર ખોટી ફરિયાદો અને

નોટિસો ઊભી કરીને રાજકીય વિરોધીઓને ચૂંટણી લડતા અટકાવી શકશે, જે સમાન તક (નેટીવ ડિસ્ક્રિમિનેશન) ના સિદ્ધાંતને છિન્નભિન્ન કરી નાખશે. મારી સ્પષ્ટ માન્યતા છે કે આ સમગ્ર મુદ્દાની સત્વરે નિષ્પક્ષ ન્યાયિક સમીક્ષા થવી જોઈએ. જ્યારે ખરેખર કોઈ હિંદ નોંધાયેલી ન હોય અને કોર્ટ દ્વારા કોંગ્રેસ લેવામાં આવ્યું ન હોય, ત્યારે ઉમેદવારીપત્ર રદ કરવાનો આ નિર્ણય કાનૂની રીતે અમાન્ય (ફેલ્ડ ડેલ્ટા) છે અને પુનર્વિચારને પાત્ર છે. લોકશાહી ત્યારે જ મજબૂત બને છે જ્યારે કાયદાનું અર્થઘટન ન્યાયના હિતમાં થાય, રાજકીય પૂર્વગ્રહના હિતમાં નહીં. આજે એ અત્યંત જરૂરી છે કે ચૂંટણી પ્રક્રિયામાં જનતાનો વિશ્વાસ જળવાઈ રહે અને દરેક ઉમેદવારને સમાન અને ન્યાયપૂર્ણ તક મળે. અન્યથા, લોકશાહીની રક્ષા માટે રચાયેલી વ્યવસ્થાઓ જ લોકશાહી માટે સૌથી મોટું જોખમ બની શકે છે. — હેમાંગ રાવલ પ્રવક્તા, ગુજરાત પ્રદેશ કોંગ્રેસ સમિતિ



તા. ૧૦-૬-૨૦૨૬ બપોર ૩-૦૦ થી સાંજે ૬-૦૦ દરમિયાનના જીવન તીર્થ લોક સેવા કેન્દ્ર, લાયન્સ ક્લબ ઓફ અમદાવાદ જોધપુર હિલ-નોબલ, રિટ્રિક્ટ ૩૨૩૨૨, ગાયત્રી પરિવાર નારણપુરા, જાયન્ટ્સ યુપ ઓફ કોહીનુર અમદાવાદ, જય ગિરનારી સેવા ટ્રસ્ટ, સમગ્ર કાર્યક્રમના સ્પોન્સર ડો. કશ્યપ (ન્યુરો ફિઝિશિયન) જીજી તથા વર્ષા પટેલના જન્મદિન પ્રસંગે તથા હર્ષિદાબેન પંકજભાઈ પટેલના સહયોગથી ૫૦૦ થી વધારે વહેલી સવારે કચરો વીણીને જીવન નિર્વાહ કરતી શ્રમજીવી જરૂરિયાતમંદ બહેનો માટે નાસ્તો, રાહત દરે ચોપડા, અનાજ અને તેલના ડબ્બા વિતરણ કરવામાં આવ્યા હતા, ગાયત્રી જ્ઞાનરથ દ્વારા ધાર્મિક સદ્ સાહિત્ય, ગાયત્રી ચાલીસા વિતરણ કરવામાં આવ્યા. વસ્તી ગણતરી જન જાગૃતિ માટેનું પ્રવચન મ્યુનિસિપલ કાઉન્સિલર શ્રીજીતેન્દ્રભાઈ ખરચરીયાએ આપ્યું હતું, કર્ણાવતી શહેર સ્ટેડિયમ વોર્ડના ચૂંટાયેલા કોર્પોરેટર શ્રીઓનું અભિવાદન શાલ, દુપટ્ટા અને ગિફ્ટ દ્વારા કરવામાં આવ્યું. સમગ્ર આયોજન, જીવન તીર્થ લોક સેવા કેન્દ્ર, રામાપીરનો ટેકરો જુનાવાડજ, અમદાવાદ ખાતે કરવામાં આવ્યું. લાયન ડો. યોગેશભાઈ દવે, પૂર્વ રિટ્રિક્ટ ગવર્નર, લાયન દીપક શાહ, ગિરીશ પટેલ, રાજેશ બારૈયા, રેખાબેન અસરાની, વર્ષાબેન શાહ ઉપસ્થિત રહ્યા હતા. ચોપડા વિતરણમાં રશ્મિકાંત જમનાદાસ શાહ દ્વારા સહયોગ પ્રાપ્ત થયો હતો. નિમંત્રક-શ્રીકમલેશભાઈ ડાભાણી, (ટ્રસ્ટીશ્રી જીવંતીક સેવા કેન્દ્ર) સમગ્ર કાર્યક્રમના કો-ઓર્ડિનેટર લાયન ગિરીશ પટેલ હાજર રહ્યા હતા.

૧૨ વર્ષ વિશ્વાસના, વિકાસના અને જન કલ્યાણના' સ્વચ્છતા અભિયાન અંતર્ગત વઘઈ ખાતે ગુજરાત વિધાનસભાના નાયબ મુખ્ય દંડકશ્રી ડાંગના ધારાસભ્ય શ્રી વિજયભાઈ પટેલે શ્રમદાન કરી સ્વચ્છતાનો સંદેશ આપ્યો

આહવા: તા: ૧૦: વડાપ્રધાન શ્રી નરેન્દ્રભાઈ મોદીના નેતૃત્વ હેઠળ કેન્દ્ર સરકારના સફળ ૧૨ વર્ષ પૂર્ણ થવા નિમિત્તે સમગ્ર દેશમાં વિવિધ જનજાગૃતિ કાર્યક્રમો યોજાઈ રહ્યા છે. જેના અનુસંધાને રાજ્યભરમાં સ્વચ્છ ગામ થકી સ્વચ્છ જિલ્લા, સ્વચ્છ રાજ્ય અને સ્વચ્છ દેશના સંકલ્પને સાકાર કરવા માટે સ્વચ્છતા સમાહ અંતર્ગત વિશેષ સફાઈ રુંબેશ હાથ ધરવામાં આવી છે. આ કાર્યક્રમ અંતર્ગત આજે સવારે વઘઈ ખાતે યોજાયેલી સ્વચ્છતા રુંબેશમાં ગુજરાત વિધાનસભાના નાયબ મુખ્ય દંડકશ્રી વ ડાંગના ધારાસભ્ય શ્રી

વિજયભાઈ પટેલે પણ વિશેષ ઉપસ્થિત રહી, સફાઈ અભિયાનમાં સક્રિય સહભાગીતા નોંધાવી હતી તેમજ ઉપસ્થિત ગ્રામજનો અને ગ્રામજનોને સ્વચ્છતા, પર્યાવરણ જતન અને સામૂહિક જવાબદારી અંગે જાગૃત કરી સ્વચ્છતા પ્રત્યે પ્રેરિત કર્યા હતા. આ પ્રસંગે ગુજરાત વિધાનસભાના નાયબ મુખ્ય દંડકશ્રી વિજયભાઈ પટેલે સ્વયં શ્રમદાન કરી સ્વચ્છતા અભિયાનમાં સક્રિય સહભાગીતા નોંધાવી હતી. શ્રી વિજયભાઈ પટેલની આ પ્રેરણાદાયી પ્રયાસથી ગ્રામજનો, સ્થાનિક



આગેવાનોમાં સ્વચ્છતા પ્રત્યે જાગૃતિ અને જવાબદારીની ભાવના વધુ મજબૂત બની હતી. તેમણે સ્વચ્છ પર્યાવરણ અને સ્વચ્છ

સમાજના નિર્માણ માટે દરેક નાગરિકને પોતાની આસપાસના વિસ્તારને સ્વચ્છ રાખવા તથા સિંગલ યુઝ પ્લાસ્ટિકના ઉપયોગથી

દૂર રહેવાનો સંદેશ આપ્યો હતો. આ શ્રમદાન દ્વારા જનભાગીદારી થકી જનઆંદોલનના સંકલ્પને વધુ બળ મળ્યું હતું.

યુવા એન્જિનિયર મૃદંગ ખંભોળજાએ પરિવાર અને સમાજનું નામ રોશન કર્યું

ડાકોરના યુવા વિદ્યાર્થી મૃદંગ ખંભોળજાએ જી. એચ. પટેલ કોલેજ ઓફ એન્જિનિયરિંગ એન્ડ ટેકનોલોજી (જસેટ), વલ્લભ વિદ્યાનગર, સંલગ્ન ચારુતર વિદ્યામંડળ (સીવીએમ) યુનિવર્સિટી માંથી બેચલર ઓફ ટેકનોલોજી, કેમિકલ એન્જિનિયરિંગ, ની પદવી સફળતાપૂર્વક પૂર્ણ કરી છે. વર્ષ ૨૦૨૨ થી ૨૦૨૬ દરમિયાન તેમણે કેમિકલ એન્જિનિયરિંગનો અભ્યાસ પૂર્ણ કરીને એપ્રિલ-૨૦૨૬ ની પરીક્ષામાં ફર્સ્ટ ક્લાસ વિથ ડિસ્ટિક્શન પ્રાપ્ત કર્યું છે. યુનિવર્સિટીના તમામ શૈક્ષણિક માપદંડો પૂર્ણ કરીને તેઓ આગામી પદવીદાન સમારોહમાં ડિગ્રી પ્રાપ્ત કરવા માટે પાત્ર બન્યા છે. તેમની આ સિદ્ધિમાં વધુ એક ગૌરવપૂર્ણ ઉમેરો એ છે કે તેમને ભારતની અગ્રણી કેમિકલ ઉદ્યોગ કંપની અતુલ લિમિટેડ

, વલસાડ ખાતે કેમ્પસ પ્લેસમેન્ટ ઓફર પ્રાપ્ત થઈ છે. આ સફળતા તેમની મહેનત, સમર્પણ, શિસ્ત અને સતત પ્રયત્નોનું પરિણામ છે. લાંબા પ્રવાસ છતાં તેમણે પોતાના અભ્યાસમાં ક્યારેય બેદરકારી દાખવી નહીં અને સતત શ્રેષ્ઠ પ્રદર્શન કર્યું. માત્ર અભ્યાસ જ નહીં, પરંતુ કોલેજના ચાર વર્ષ દરમિયાન તેઓ વિવિધ અભ્યાસક્રમ સંબંધિત, સહઅભ્યાસિક તેમજ ઈતર પ્રવૃત્તિઓ માં પણ સક્રિય રહ્યા હતા. ટેકનિકલ કાર્યક્રમો, વર્કશોપ, સેમિનાર, ક્વિઝ, સામાજિક તથા શૈક્ષણિક કાર્યક્રમોમાં તેમણે ઉત્સાહપૂર્વક ભાગ લઈને પોતાની આગવી ઓળખ ઊભી કરી છે. મૃદંગે પોતાની મહેનત અને પ્રતિભાના બળે માત્ર પોતાનું જ નહીં, પરંતુ પોતાના માતા-પિતા, પરિવાર, સમાજ, કોલેજ, યુનિવર્સિટી તથા ડાકોર શહેરનું નામ

પણ રોશન કર્યું છે. તેમની આ સિદ્ધિ સમાજના અન્ય વિદ્યાર્થીઓ માટે પ્રેરણારૂપ બની છે અને દર્શાવે છે કે સંકલ્પ, નિયમિતતા અને કઠોર પરિશ્રમ દ્વારા કોઈપણ ઊંચાઈ પ્રાપ્ત કરી શકાય છે. બાજબેડાવાળ સમાજમાંથી કેમિકલ એન્જિનિયરિંગ જેવા વ્યાવસાયિક ક્ષેત્રમાં ઉત્કૃષ્ટ સફળતા મેળવી અને પ્રતિષ્ઠિત કંપનીમાં સ્થાન મેળવવું એક ગૌરવપૂર્ણ સિદ્ધિ છે. તેમની સફળતા યુવા પેઢી માટે પ્રેરણાનું ઉત્તમ ઉદાહરણ બની રહેશે. સમગ્ર બાજબેડાવાળ સમાજ, સ્નેહીજન, મિત્રો, શિક્ષકો અને શુભેચ્છકો તરફથી મૃદંગ ખંભોળજાને હાર્દિક અભિનંદન પાઠવવામાં આવે છે તથા તેમના ઉજ્જવળ, સફળ અને સમૃદ્ધ ભવિષ્ય માટે શુભકામનાઓ વ્યક્ત કરવામાં આવે છે.

હે શું કહ્યું? એ આઈની હકાલપટ્ટી ?

'શું સમજે છે એ એના મનમાં? તીસમારખાંબ સમજે છે?' એક ગ્રાહક કાચનો ગ્લાસ ટેબલ પર તોડતાં ગુસ્સેલ અવાજ પૂછ્યું. એ તો પોતાને સુપર હુમ્મર કે સિપર પાવર સમજે. પરંતું, તેની ચોટલી તો કાળા માનવીના હાથમાં જ છે ને? 'એ તો લાલ્યું છે. સાલો ખડુસ છે. અમારી પાસે દસ રૂપિયાની ચા કે વીસ રૂપિયાની કોફીના ઓર્ડર પર બસો ડોલરની ટીપ માંગે છે. બસો ડોલર એટલે કેટલા રૂપિયા થાય એની એને ખબરબખર છે કે નહીં?' એક ચિંગૂસ મહિલાના ગુસ્સાનો બાટલો બરાબરનો ફાટ્યો. 'એ ઈન્ટેલિજન્સ હોય તો વેઈટરની નોકરી થોડો ફૂટે? વેઈટરની નોકરી કરે છે. પણ મિજાજ તો બાર અબજ ખાંડીનો કરે છે? એની મિકેનિકલ તપાસફાસ કરાવો.' વેઈટરની બદતમિજથી કંટાળેલ ગ્રાહકે ફરિયાદ કરી. 'બિલકુલ બુધ્ધ છે. મે મિલક ટીનો ઓર્ડર કરેલ હતો. મને અડધી કલાક લબડાયા પછી દૂધ વગરની કોફી લઈને આવ્યો. મારી ઘરવાળીએ કોફી માંગી તો મોળી ચા લઈ આવ્યો. ચા-કોફીના તફાવતની ખબર પડતી નથી. ઉપરથી પૂછે છે કે હાઉ ઈઝ સર્વિસ? પ્લીઝ ટેન આઉટ ઓફ ટેન આપજો. માય ફૂટ. બુલશીટ. હું તો માર્નસ ટેન રેક્ટિંગ દઈશ. 'ખરાબ સર્વિસથી અકળાયેલ રૂપાળી રાધાએ પગ પછાડ્યા. 'એરે એને ચાલવાફાલવાનું ભાન પડે છે? મારી જેવા સિનિયર સિથિજનને હડસેલો મારી દીધો. 'એક દાદા અપમાનથી તમતમી ઉઠ્યા.

'એરે, મારી સાથે તો રોડરોમિથો જેવી હરકત કરી. મને જોઈને તે પચરી જ ગયો. મને બધાની સામે નફટાઈથી હગ કર્યું. એ પણ ઠંડું ઠંડું. કોઈ ઉખા જ ન મળે.' એક કોલેજિયન છોકરીએ પણ ફરીયાદમાં સૂર પુરાવ્યો 'તમે માણસોની જગ્યાએ આવા ઠોઠિયા ગોઠવવા માંગો છો? જેને દિમાખ છે. પરંતું, હદય નથી.' એક ગ્રાહકે ઈમોશનલ મુદ્દો ઉઠાવ્યો. 'આની સર્વિસ પણ થઈ કલાસથી નીચી છે. મને કોફીનો કપ આપતી વખતે મારો હાથ દગડા ટીપો. પાછું સોરી કહેવાનું તો એના પ્રોગ્રામમાં હોય જ નહીં. એ તો ઉલ્ટાનો મારી સામે ડોળા કાઢતો હતો અને તેની આંખ ઝોમ્મી થઈ ગઈ' એક વચસ્ક મહિલાએ ફરિયાદ કરી. 'ભગવાને માણસ બનાવેલ. પછી માણસે ભગવાનને બનાવવાની શરૂઆત કરેલ. આવી જ રીતે માણસે આમને બનાવ્યા. હવે, એ માણસ ઉપર છાણા થાપે છે. માણસ પર રાજ કરવું છે. 'રેસ્ટોરેન્ટ માલિકે ગ્રાહકને સપોર્ટ કર્યો. 'એ બે જણા અંદરોઅંદર વાત કરીને માણસો પર રાજ કરવાની રાતરસમો વિશે વાત કરતા હતા. 'મેનેજરે બે જણની વાત શેર કરી. 'હમણા ચીનના મકાઉ પ્રાંતમાં એઆઈએ સિતેર વરસની મહિલાનો રસ્તો આંતરેલ. મહિલા સાથે ગેરવર્તન કરવા લાગ્યો. મહિલાની નજીક આવી ગયો. એઆઈ કંઈ કરે તે પહેલાં સિકયોરીયાએ એઆઈને પકડી લીધેલ.' એક ગ્રાહક એઆઈના ગેરવર્તનની માહિતી આપી. 'એઆઈ હવે નિરકુંશ બનવા લાગ્યા છે. ચીનના શાક્સી

પ્રાંતમાં એક ડાન્સ શો થયેલ. તેમાં એઆઈ ડાન્સ કરતાં કરતાં બેકાબૂ થઈ ગયેલ અને એક નાના છોકરાને થપ્પડ મારી દીધેલ. બીજા એક કિસ્સામાં અમેરિકાના ટેક્સાસમાં એક ફેક્ટરીમાં કોઈ પણ કારણ વિના એક એન્જિનિયરને એઆઈએ અચાનક હુમલો કરી દીધેલ. 'એક એનઆરઆઈ ગ્રાહકે એઆઈના કારનામાની કુંડળી ખોલી નાંખી. 'દુનિયા ઉપરથી નીચે થઈ જાય, પૃથ્વી રસાતાળ જાય છતાં, પ્લાબર, ઈલેક્ટ્રીશિયન અને નર્સનું કામ કોઈ એઆઈ નહીં લઈ શકે. આ કામ માણસો જ કરી શકશે કેમ કે, નર્સનું કામ રોબોટને બદલે માણસો વધારે સારી રીતે કરી શકે છે. કેમકે આ કામમાં પેશન્ટને દેખરેખની સાથે સહાનુભૂતિની જરૂર છે.' એક નર્સે એઆઈના કામની મર્યાદા નક્કી કરી. 'અમેરિકામાં એક છત્રીસ વરસના યુવકે એક એઆઈ ચેટબોટ જેમિની સાથે એટલો પ્રગાઢ સંબંધ બનાવી લીધો કે તેણે ચેટબોટ જેમિનીને પત્નીનો દરજ્જો આપી દીધેલ. તેના મનમાં જેમિનીએ એવું ઠસાવી દીધું કે તેની રોબોટ પત્નીને પામવા માટે યુવક આત્મહત્યા કરી લે. પછી તેની ચેતના ડિજિટલમાં રૂપાંતરિત થતાં જેમિની અને યુવક સાથે રહી શકશે. એઆઈની વાત પર ભરોસો કરી યુવકે ખરેખર આત્મહત્યા કરી લીધેલ.' એક નેટીઝને કડ્ડણ ઘટના જણાવી. 'ચીનના હુબેઈ પ્રાંતની ચોયાંશી વરસની ઝાંગ યુલાન નામની વૃધ્ધા એઆઈએ સર્જેલ બોસી પ્રેસિડેન્ટ નામના કરેક્ટરના ટૈનિક દસ કલાકથી વધુ સમય સંપર્કમાં રહી પ્રેમપત્ર લખવા માંડેલ. એઆઈના કહેવાથી એક લાખ રૂપિયાની ખરીદી પણ કરેલ. યુલાનની પૌત્રીએ એઆઈ કંપની સામે ગ્રાહક સુરક્ષા

કોર્ટમાં ફરિયાદ કરી બોસી પ્રેસિડેન્ટથી દાદીને છોડાવી.' એક છોકરીએ એઆઈની રે પોલપટ્ટી ખોલી. 'આ એઆઈ સરળ દેખાય તેવા સરળ હોતા નથી. કેટલાક તો ગુના કરવાની પ્રેરણા આપે છે. માણસ કોઈને બ્લેકમેઈલ કરે તેમ એઆઈ પણ બ્લેકમેઈલિંગ કરવાનું કૌશલ ધરાવે છે. કલોડી નામના એઆઈના મોરેલે અમેરિકામાં એક મોટું ઓપરેશન પૂરું કરવામાં મદદ કરેલ. જ્યારે સેફ્ટી ટેસ્ટ દરમિયાન તેને કલોડા કરવાની ચેતવણી આપવામાં આવી ત્યારે કલોડીએ પોતાનું પોત પ્રકાશેલ. કલોડીએ પુદને બચાવવા એક મિકેનિક એન્જિનિયરના લફડાને બહાર પાડવાની ધમકી આપેલ. એન્જિનિયરને ફટકારવા સુધીના વિકલ્પો વિચારેલ 'એઆઈની ગુનાહિત માનસિકતા સોરી યાંત્રિકતા પર એક કસ્ટમરે પ્રકાશ પાડ્યો. 'ચીનમાં એક રોબોટ માર્શલ આર્ટનું પ્રદર્શન કરી રહ્યો હતો. રોબોટે અચાનક એક બાળકને લાતમારેલ. કંપનીએ માફી માંગવાની જગ્યાએ બાળકને દોષિત માનેલ' એક ગ્રાહકે આગમાં ધી હોમ્યું. બધાએ એક અવાજે કોફી શોપમાંથી એઆઈ એટલે કે રોબોટને ઉભી પૂછીએ ભગવાનના કોફી શોપ માસિકને અનુરોધ કર્યો. કહે છે કે તે દિવસે ઈતિહાસ સર્જઈ ગયો. સામાન્ય રીતે એઆઈના કારણે હજારો કર્મચારીની નોકરી છીનવાઈ રહી છે. લોકો બેરોજગાર થઈ રહ્યા છે. તે દિવસે કર્મચારીની નોકરી હડપ કરી જનાર એઆઈની પહેલીવાર હકાલપટ્ટી થઈ. કર્મચારીની પુન: પ્રાણ પ્રતિષ્ઠા થઈ! એ ઘટનાથી લાગણીહીન મશીન એવા એઆઈ બદલતર ભવિષ્યની કલ્પનાથી ફફડી ગયા છે. ભરત વૈષ્ણવ